

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 06-11-2025

EVENING: 7.50 TO 8.00

Day : THURSDAY

National News

આકાશવાણી સમાચાર ચૈતાલી જોશી વાંચે છે.

\*\*\*\*\*

- 1) બિહારમાં શાંતિપૂર્ણ માહોલમાં વિધાનસભા ચૂંટણીના પ્રથમ તબક્કાનું મતદાન પૂર્ણ - સાંજે પાંચ વાગ્યા સુધીમાં સરેરાશ 60 ટકાથી વધુ મતદાન
- 2) મહિલા ક્રિકેટ વિશ્વકપ વિજેતા ભારતીય ટીમે રાષ્ટ્રપતિ દ્રૌપદી મુર્મુ સાથે મુલાકાત કરી.
- 3) કેન્દ્રીય મંત્રી ડૉ. મનસુખ માંડવિયાએ કતારમાં રોમાનિયા અને રશિયાના સંબંધિત મંત્રાલયના મંત્રીઓ સાથે દ્વિપક્ષીય બેઠક યોજી
- 4) કેન્દ્રીય મંત્રી જગત પ્રકાશ નહા એ નવી દિલ્હીમાં શ્રીલંકાના વિપક્ષી નેતા સજીત પ્રેમદાસા સાથે મુલાકાત કરી
- 5) ટી-20 આંતરરાષ્ટ્રીય ક્રિકેટમાં ભારતે ચોથી મેચમાં ઓસ્ટ્રેલિયાને 48 રનથી હરાવ્યું.

.....

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

## BIHAR – POLLING

બિહારમાં વિધાનસભા ચૂંટણીના પ્રથમ તબક્કાનું મતદાન શાંતિપૂર્ણ રીતે પૂર્ણ થયું. ૧૮ જિલ્લાઓમાં ફેલાયેલા ૧૨૧ મતવિસ્તારોમાં સરેરાશ 60.28 ટકા મતદાન નોંધાયું હતું. આ તબક્કો ભાજપના ઉમેદવારો અને નાયબ મુખ્યમંત્રીઓ સમ્રાટ ચૌધરી અને વિજય કુમાર સિંહા સહિત અનેક અગ્રણી નેતાઓનું રાજકીય ભાવિ નક્કી કરશે , જેમાં નીતિશ કુમાર મંત્રીમંડળના ૧૬ મંત્રીઓનો સમાવેશ થાય છે. આરજેડી નેતા અને મહાગઠબંધનના મુખ્યમંત્રી પદના ઉમેદવાર તેસજ્વી પ્રસાદ યાદવ પણ ચૂંટણી મેદાનમાં છે. પ્રથમ તબક્કામાં મુક્ત, ન્યાયી અને શાંતિપૂર્ણ મતદાન સુનિશ્ચિત કરવા માટે વિસ્તૃત સુરક્ષા વ્યવસ્થા કરવામાં આવી હતી. વધુ માહિતી આપી રહ્યા છે અમારાં પટનાના સંવાદદાતા

(બાઈટ – સકલેન અખ્તર)

દરમિયાન, બિહારમાં વિધાનસભા ચૂંટણીના બીજા તબક્કા માટે પ્રચાર પૂરજોશમાં ચાલી રહ્યો છે. NDA અને મહાગઠબંધનના નેતાઓએ તેમના ઉમેદવારોના સમર્થનમાં એક પછી એક રેલીઓ અને રોડ શો કર્યાં. ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ આજે બિહારના અરરિયા અને ભાગલપુરમાં રેલીઓને સંબોધિત કરી. તેમણે RJD પર તેના કાર્યકાળ દરમિયાન બિહારમાં અરાજકતા અને વિકાસનો અભાવ હોવાનો આરોપ લગાવ્યો. કોંગ્રેસ નેતા રાહુલ ગાંધીએ બિહારના પૂર્ણિયા ખાતે રેલી યોજી. શ્રી ગાંધીએ કહ્યું કે , બિહારને ફરીથી વિકાસ કરવાની જરૂર છે અને રાજ્યમાં વિશ્વની શ્રેષ્ઠ યુનિવર્સિટીઓ અને હોસ્પિટલો સ્થાપિત થવી જોઈએ.

બીજા તબક્કામાં, આ મહિનાની 11મી તારીખે 20 જિલ્લાઓમાં 122 વિધાનસભા બેઠકો માટે મતદાન થશે. મતગણતરી 14 નવેમ્બરે થશે.

.....

## REV. PREZ-TEAM INDIA ICC

મહિલા ક્રિકેટ વર્લ્ડ કપ 2025 વિજેતા ભારતીય મહિલા ટીમના સભ્યોએ આજે નવી દિલ્હીના રાષ્ટ્રપતિ ભવન ખાતે રાષ્ટ્રપતિ દ્રૌપદી મુર્મુને મળ્યા હતા . સોશિયલ મીડિયા સંદેશમાં, રાષ્ટ્રપતિ મુર્મુએ ટીમને અભિનંદન આપતા કહ્યું હતું કે તેઓએ ઇતિહાસ રચ્યો છે અને યુવા પેઢી માટે આદર્શ બન્યાં છે. રાષ્ટ્રપતિએ કહ્યું હતું કે ભારતીય મહિલા ટીમ વિવિધ પ્રદેશો , સામાજિક પૃષ્ઠભૂમિ અને પરિસ્થિતિઓનું પ્રતિનિધિત્વ કરે છે અને એક ટીમ તરીકે , સમગ્ર ભારતની વિવિધતાને પ્રતિબિંબિત કરે છે.

(બાઈટ - રાષ્ટ્રપતિ મુર્મુ)

.....

## MANDAVIYA-DOHA

શ્રમ અને રોજગાર મંત્રી મનસુખ માંડવિયાએ આજે કતારના દોહામાં સામાજિક વિકાસ પરના બીજા વિશ્વ શિખર સંમેલન દરમિયાન રોમાનિયા અને રશિયાના સંબંધિત મંત્રાલયના મંત્રીઓ સાથે દ્વિપક્ષીય બેઠકો યોજી હતી. તેમણે કતારના સામાજિક વિકાસ અને પરિવાર મંત્રી બુથૈના બિન્ટ અલી અલ જાબેર અલ નુઆઈમીને પણ મળ્યા હતા.

ડૉ. માંડવિયાએ એક સોશિયલ મીડિયા સંદેશમાં જણાવ્યું હતું કે ચર્ચાઓ કાર્યક્ષમ અને છેલ્લા માઇલ સેવા વિતરણ માટે ડિજિટલ નવીનતામાં શ્રેષ્ઠ પ્રથાઓ રજૂ કરવા પર કેન્દ્રિત હતી. શ્રી માંડવિયાએ સામાજિક સુરક્ષા પ્રણાલીઓને મજબૂત બનાવવા અને આંતરરાષ્ટ્રીય યુવા ગતિશીલતાને પ્રોત્સાહન આપવા ભારતના ઇ-શ્રમ અને NCS પોર્ટલ પર પણ પ્રકાશ પાડ્યો હતો.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## NADDA-SRI LANKA

કેન્દ્રીય મંત્રી જગત પ્રકાશ નહ્યા આજે નવી દિલ્હીમાં શ્રીલંકાના વિપક્ષી નેતા સજીત પ્રેમદાસા સાથે મુલાકાત કરી. શ્રી નહ્યાએ તેમને ભારતીય જનતા પાર્ટી કેવી રીતે પાયાના સ્તરે કાર્ય કરે છે અને તેની લોક -કેન્દ્રિત નીતિઓ ભારતની વિકાસ યાત્રાને કેવી રીતે માર્ગદર્શન આપી રહી છે તે અંગે માહિતી આપી . રાજકીય પક્ષો નાગરિકોની સેવા કેવી રીતે વધુ સારી રીતે કરી શકે છે તે અંગે પણ તેમણે અર્થપૂર્ણ વાતચીત કરી.

પક્ષ અને સરકાર વચ્ચે સંકલન કેવી રીતે કલ્યાણકારી યોજનાઓને અસરકારક રીતે અમલમાં મૂકવાનું શક્ય બનાવે છે એ વિશે પણ શ્રીનહ્યાએ માહિતી આપી.

તેમણે કહ્યું કે ભારત અને શ્રીલંકાએ હંમેશા નજીકના પડોશી તરીકે એકબીજાને ટેકો આપ્યો છે અને બંને દેશોની પ્રગતિ અને વિકાસ માટે કામ કરવાની તેમની પ્રતિબદ્ધતાનો પુનરોચ્ચાર કર્યો છે.

.....

## GOYAL-NEW ZEALAND

વાણિજ્ય અને ઉદ્યોગ મંત્રી પીયૂષ ગોયલે આજે જણાવ્યું હતું કે ભારત અને ન્યુઝીલેન્ડ તેમના સંબંધોને આગામી સ્તર પર લઈ જવા તૈયારી કરી રહ્યા છે. શ્રી ગોયલે તેમના ન્યુઝીલેન્ડ સમકક્ષ ટોડ મે કક્લે સાથે રોટોરુઆમાં બંને દેશ વચ્ચે મુક્ત વેપાર કરાર માટે ચાલી રહેલી વાટાઘાટોની સમીક્ષા કરી . બેઠક દરમિયાન બંને પક્ષોના મુખ્ય વાટાઘાટકારો પણ હાજર હતા.

.....

# GST

નવા વસ્તુ અને સેવા કર - GST સુધારાથી નાના ઉદ્યોગોને ખૂબ ફાયદો થઈ રહ્યો છે.

આસામના વણકરો, ખેડૂતો અને લઘુ ઉદ્યોગોને વિશેષ રાહત મળી છે, સાંભળીએ એક અહેવાલ.....

(બાઈટ - જયા ભારતી)

.....

## EVE. SANSAD KHEL MOHATSAV

કોર્પોરેટ બાબતોના રાજ્યમંત્રી હર્ષ મલ્હોત્રાએ જાહેરાત કરી હતી કે સંસદ ખેલ મહોત્સવના ભાગ રૂપે આ મહિનાની 16મી તારીખે નવી દિલ્હીમાં નમો રન મેરેથોન યોજાશે. ખેલ મહોત્સવનું ઉદ્ઘાટન કરતા શ્રી મલ્હોત્રાએ જણાવ્યું હતું કે આ કાર્યક્રમ માટે આશરે 30 હજાર સહભાગીઓએ નોંધણી કરાવી છે. ત્રણ તબક્કામાં યોજાનારા કાર્યક્રમ માં ભારતીય પરંપરાગત રમતો અને ઓલિમ્પિક-માન્યતા પ્રાપ્ત રમતો નો સમાવેશ થશે.

આ પ્રસંગે શ્રી મલ્હોત્રાએ જણાવ્યું હતું કે જિલ્લા , રાજ્ય અને રાષ્ટ્રીય સ્તરની સ્પર્ધાઓ માટે અસાધારણ પ્રદર્શનકારોને સમર્થન અને માર્ગદર્શન અપાશે. તેમણે ભાર મૂક્યો કે આ પહેલ યુવાનોને તેમના કૌશલ્યમાં વધારો કરવામાં અને વૈશ્વિક મંચ પર રાષ્ટ્રને ગૌરવ અપાવવામાં મદદ કરશે. તેમણે શાળાઓ , કોલેજો, સ્પોર્ટ્સ ક્લબો અને સ્થાનિક રમતવીરોને મહત્તમ ભાગીદારી સુનિશ્ચિત કરવા અને ઉત્સવને સફળ બનાવવા અપીલ કરી.

.....

## NCW- CONSULTATIONS

રાષ્ટ્રીય મહિલા આયોગે મહિલાઓ વિરુદ્ધના સાયબર ગુનાઓ પર દેશભરમાં પરામર્શ સત્રોનું આયોજન કર્યું છે અને સરકારને તેની ભલામણો મોકલી છે . આકાશવાણી સમાચાર સાથે ખાસ વાત કરતા કમિશનના અધ્યક્ષ વિજયા રહાતકરે જણાવ્યું હતું કે આ પરામર્શ સત્રોમાં કમિશનને સાયબર ગુનાઓ અને મહિલાઓ વિરુદ્ધના અન્ય ગુનાઓને રોકવા અંગે સૂચનો પ્રાપ્ત થયા છે. કમિશનના અધ્યક્ષે મહિલાઓને આવી કોઈપણ ઘટ નાના કિસ્સામાં ખચકાટ વિના ફરિયાદ નોંધાવવા વિનંતી કરી.

.....

## SAT PAL-RS OATH

ઉપરાષ્ટ્રપતિ અને રાજ્યસભાના અધ્યક્ષ સી. પી. રાધાકૃષ્ણને આજે સતપાલ શર્માને શપથ લેવડાવ્યા. શ્રી શર્મા સંસદના ઉપલા ગૃહના ચૂંટાયેલા સભ્ય છે. તેઓ જમ્મુ અને કાશ્મીરથી ભારતીય જનતા પાર્ટીના સભ્ય છે . શપથ ગ્રહણ સમારોહ દરમિયાન, કેન્દ્રીય મંત્રીઓ જે. પી. નહ્લા અને ડૉ. જીતેન્દ્ર સિંહ હાજર રહ્યા હતા.

.....

## RESULT- MEN'S CRICKET

ટી-ટવેન્ટી આંતરરાષ્ટ્રીય ક્રિકેટમાં ભારતે આજે ચોથી મેચમાં ઓસ્ટ્રેલિયાને 48 રનથી હરાવીને શ્રેણીમાં 2-1થી સરસાઈ મેળવી છે , ભારતીય ટીમે પહેલા બેટિંગ કરતા નિર્ધારિત 20 ઓવરમાં 8 વિકેટ ગુમાવી 167 રન બનાવ્યા હતા. જ્યારે ઓસ્ટ્રેલિયા 18 ઓવર બે બોલમાં 119 રને જ ઓલઆઉટ થઈ ગયું હતું.

ભારત તરફથી સૌથી વધુ 46 રન શુભમન ગિલે બનાવ્યા . જ્યારે વોશિંગ્ટન સુંદરે ત્રણ અને શિવમ દુબે તથા અક્ષર પટેલે બે -બે વિકેટ લીધી . ઓસ્ટ્રેલિયા તરફથી સૌથી વધુ 30 રન મિશેલ માર્શે બનાવ્યા.

અક્ષર પટેલને પ્લેયર ઓફ ધ મેચ જાહેર કરાયાં હતાં.

.....

## IMD-WEATHER

હવામાન વિભાગે આજે તમિલનાડુ , પુડુચેરી અને કરાઈકલમાં કેટલાક સ્થળોએ ભારે વરસાદ અને ગાજવીજ સાથે વરસાદની આગાહી કરી છે . કર્ણાટક અને રાયલસીમાના કેટલાક ભાગોમાં દિવસ દરમિયાન વાવાઝોડા અને વીજળી પડવાની પણ શક્યતા છે. રવિવાર સુધી આ વિસ્તારોમાં હવામાનની સ્થિતિ સમાન રહેશે.

.....